

डॉ.बाबासाहेब आंबेडकर यांनी वास्तव्य केलेले लंडनस्थित घर राज्यशासनाने खरेदी केले असून सदर घराची दुरुस्ती/नुतनीकरण करण्याबाबत व तेथे प्रदर्शन भरविण्यासाठी झालेला खर्च अदा करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र. - विधयो-२०१५/प्र.क्र. २४६/विधयो.
मंत्रालय, मुंबई-४०००३२.
दिनांक - ०८ जुलै, २०१६.

वाचा : शासन निर्णय क्रमांक :- विधयो-२०१५/प्र.क्र.२४६/विधयो, दि.१९.१०.२०१५

प्रस्तावना-

डॉ.बाबासाहेब आंबेडकर यांनी सन १९२१-२२ मध्ये वास्तव्य केलेले लंडनस्थित १० किंग्ज हेन्री रोड, एन.डब्ल्यू-३ येथील घर खरेदी करण्यास मा.मंत्रीमंडळाने दि.०३.०२.२०१५ रोजी झालेल्या बैठकीत मान्यता दिली आहे.

२. मा.मंत्रीमंडळाच्या मान्यतेस अनुसरून घर खरेदी विषयी पुढील कार्यवाही करण्यासाठी मा.मंत्री,सामाजिक न्याय व विशेष सहाय्य यांच्या अध्यक्षतेखाली समिती गठीत करण्यात आली होती.

३. घर खरेदी विषयक आवश्यक कार्यवाही पूर्ण करून घरखरेदीची कार्यवाही सप्टेंबर, २०१५ अखेर पूर्ण करण्यात आली असून सदरहू घर आता महाराष्ट्र शासनाच्या मालकीचे झाले आहे.

४. भारताचे मा.पंतप्रधान नोव्हेंबर, २०१५ मध्ये इंग्लंड (United Kingdom) च्या दौ-यावर जाणार होते व दौ-याच्या वेळी राज्य शासनाने खरेदी केलेल्या घरास भेट देणार होते. तसेच तेथे डॉ.बाबासाहेब आंबेडकर यांच्या जीवन चरित्रावरिल प्रदर्शनाचे आयोजन करण्यात येणार होते. त्याकरिता नव्यानेच खरेदी केलेल्या घराची तातडीने दुरुस्ती/नुतनीकरण करणे आवश्यक होते. यास अत्यंत थोडा कालावधी शिल्लक असल्याने घराची दुरुस्ती/नुतनीकरण व डॉ.बाबासाहेब आंबेडकर यांच्या जीवन चरित्रावरील प्रदर्शनाचे आयोजन करण्यासाठी तातडीने निधी मंजूर करण्याची बाब शासनाच्या विचाराधिन होती. त्यानुसार दि.१९.१०.२०१५ च्या शासन निर्णयान्वये भारतीय उच्चायुक्त,लंडन यांना रु. ५० लाख इतका निधी (४९५८३ GBP) इतका निधी उपलब्ध करून देण्यात आला होता. त्यामधून घर दुरुस्ती/नुतनीकरण, विज देयक,पाणी देयक,गॅस देयक यांची देयके भागविण्यात येणार होती. प्रत्यक्ष काम हाती घेतल्यानंतर सदर कामामध्ये काही प्रमाणात वाढ झाली व मंजूर केलेल्या रकमेपेक्षा अधिकचा खर्च झालेला आहे. त्यामुळे उपलब्ध केलेल्या ४९५८३ GBP इतक्या रकमेपेक्षा ५८२६.९० GBP इतका अधिकचा खर्च झालेला आहे. तसेच घरदुरुस्ती/नुतनीकरणाच्या

वेळी अधिकच्या कामांमुळे २३५२५ GBP इतका खर्च झालेला आहे. त्यामुळे २९३५१.९० GBP (५८२६.९० GBP + २३५२५ = २९३५१.९० GBP) इतकी रक्कम भारतीय उच्चायुक्त लंडन यांच्या मार्फत कंत्राटदारास अदा करण्याची बाब शासनाच्या विचाराधिन होती. याबाबत खालील प्रमाणे निर्णय घेण्यात येत आहे.

शासन निर्णय-

डॉ.बाबासाहेब आंबेडकर यांनी वास्तव्य केलेले लंडन येथील घर राज्यशासनाने खरेदी केले असून मा.पंतप्रधान नोव्हेंबर,२०१५ मध्ये इंग्लंडच्या दौ-यावर जाणार होते. या कालावधीत मा.पंतप्रधान सदर घरास भेट देणार होते तसेच तेथे डॉ.बाबासाहेब आंबेडकर यांच्या जीवन चरित्रावरील प्रदर्शन भरविण्यात येणार होते. या करिता राज्य शासनाने खरेदी केलेल्या घराची तातडीने दुरुस्ती/नुतनीकरण करणे व डॉ.बाबासाहेब आंबेडकर यांच्या जीवन चरित्रावरील प्रदर्शनाचे आयोजन करणे यासाठी रु.५०.०० लाख (४९५८३ GBP) इतका निधी भारतीय उच्चायुक्त,लंडन यांच्या खाती जमा करण्यास दि.१९.१०.२०१५ च्या शासन निर्णयान्वये मान्यता दिली असून आता झालेला वाढीव खर्च २९३५१.९० GBP इतका मंजूर करण्यास शासन मान्यता देण्यात येत आहे. त्याबाबतचा सविस्तर तपशील खालील प्रमाणे आहे:-

(अ)

बाब	रक्कम
महाराष्ट्र शासनाने भरलेली रक्कम	४९५८३ GBP
भारतीय उच्चायुक्त लंडन यांच्यामार्फत झालेला खर्च	५५४०९.९० GBP
महाराष्ट्र शासनाकडून भारतीय उच्चायुक्त लंडन यांना अदा केलेली रक्कम	५८२६.९० GBP

(ब)

अन. क्र.	देयक क्रमांक	रक्कम
१.	३५२	१७२५ GBP
२.	३५५	२९५० GBP
३.	३५६	११९५० GBP
४.	३५३	६९०० GBP
	एकूण	२३५२५ GBP
	एकूण देय रक्कम (अ + ब)	२९३५१.९० GBP

२. वरील बाबीसाठी होणारा खर्च भारतीय उच्चायुक्त,लंडन यांचेकडे जमा असलेल्या ६९५८२ GBP यामधून भागविण्यात यावा.

३. भारतीय उच्चायुक्त,लंडन यांनी कंत्राटदारास (M/s ET Home Improvement) देयक अदा करण्यापूर्वी सदर देयक प्रलंबित आहे याची खात्री करावी.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थानावर उपलब्ध करण्यात आला असून त्याचा संकेतांक क्र. २०१६०७१११७०७००४४२२ असा आहे. हा आदेश डिजिटल स्वाक्षरीने करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(दि.रा.डिंगळे)
उप सचिव, महाराष्ट्र शासन

प्रत,

- १) महालेखापाल (लेखा व अनुज्ञेय/लेखापरिक्षा) महाराष्ट्र १/२, मुंबई/नागपूर
- २) आयुक्त, समाजकल्याण, महाराष्ट्र राज्य, पुणे
- ३) मा.मंत्री, सामाजिक न्याय यांचे खाजगी सचिव, मंत्रालय, मुंबई
- ४) मा.राज्यमंत्री, सामाजिक न्याय यांचे खाजगी सचिव, मंत्रालय, मुंबई
- ५) अपर मुख्य सचिव (वित्त), वित्त विभाग, मंत्रालय, मुंबई
- ६) प्रधान सचिव, विधी व न्याय विभाग, मंत्रालय, मुंबई
- ७) सचिव, सामाजिक न्याय व विशेष सहाय्य विभाग यांचे वरीष्ठ स्वीय सहायक, मंत्रालय, मुंबई
- ८) सहसचिव, (सामाजिक न्याय) महामंडळ
- ९) अधिदान व लेखाधिकारी, मुंबई
- १०) निवडनस्ती (विधयो).